




ការប្រែប្រួលអាកាសធាតុ



រៀបចំដោយ នាយកដ្ឋានគ្រឿងរ៉ាវ និង បណ្តុះបណ្តាល
បង្ហាញបង្ហាញ និងសម្របសម្រួលដោយ ៖ លីន ទ្រព្យ
នៃ គ.ជ.គ.ម.
012 597 416



គោលបំណង

ចុងបញ្ចប់នៃមេរៀននេះ សិក្ខាកាម.....អាចពន្យល់ពី ៖

- សញ្ញាណទូទៅនៃការប្រែប្រួលអាកាសធាតុ
- ផលប៉ះពាល់
- ការកាត់បន្ថយ
- ការបន្ស៊ាំទៅនឹងការប្រែប្រួលអាកាសធាតុ

រយៈពេល ១.៣០ ម៉ោង

១. ការប្រែប្រួលអាកាសធាតុ និងផលប៉ះពាល់

ធាតុអាកាស : ការប្រែប្រួលឬផ្លាស់ប្តូរ
រាល់ម៉ោង រាល់ថ្ងៃ ក្នុងបរិយាកាស

(Weather : hourly or daily
fluctuations in the atmosphere)



អាកាសធាតុ : មធ្យមភាគនៃព្រឹត្តិការណ៍
ធាតុអាកាសក្នុងរយៈពេល ៣០ ឆ្នាំ


(Climate : the “average” of a
series of weather events over 30-
year period)

ពាក្យនេះសំដៅទៅលើអ្វីដែលមាននៅជុំវិញ
យើងគ្រប់ពេលវេលានិងនៅទីកន្លែងជាក់លាក់
និងប្រែប្រួលរយៈពេលខ្លី។ គេសំដៅសីតុណ្ហ
ភាព (ក្តៅឬត្រជាក់) កំណកអាកាស (ភ្លៀងឬ
ព្រិលទឹកកក) សំណើម (សើមឬខ្យល់ស្ងួត)
ពន្លឺព្រះអាទិត្យ (មេឃស្រឡះឬមានពពក) និង
ខ្យល់ (ខ្យល់ស្ងប់ឬបក់ខ្លាំង)។ ធាតុអាកាសប្រែ
ប្រួលជារៀងរាល់ថ្ងៃដោយសារតែខ្យល់នៅក្នុង
បរិយាកាសតែងតែមានចលនានិងការបញ្ចេញ
ពន្លឺនៃព្រះអាទិត្យ។

អាកាសធាតុ គឺជាលក្ខខណ្ឌនៃធាតុអាកាសដែល
ត្រូវបានកត់ត្រាទុកក្នុងរយៈពេលដ៏វែងនៅក្នុង
តំបន់មួយ និងគិតជាមធ្យមដែលអាចបកស្រាយ
តាមរយៈក្រាហ្វិក/ស្ថិតិដូចជាកម្រិតមធ្យម និង
ភាពប្រែប្រួលនៃសមាសភាពលក្ខខណ្ឌបរិយាកា
ស។ អាកាសធាតុ បង្ហាញអំពីលក្ខខណ្ឌនៃធាតុ
អាកាសក្នុងរយៈពេលវែង (លើសពី៣០ឆ្នាំ តាម
ការកំណត់របស់អង្គការឧតុនិយមពិភពលោក)

តើអ្វីទៅជាការប្រែប្រួលអាកាសធាតុ ?

ការប្រែប្រួលអាកាសធាតុ គឺជាដំណើរការប្រែប្រួលបន្តិចម្តងៗនៃអាកាសធាតុក្នុងរយៈពេលវែងក្នុងនោះរួមមាន សីតុណ្ហភាព របបទឹកភ្លៀង របបខ្យល់ គម្របទឹកកកជាដើម។ ការប្រែប្រួលនេះកើតឡើងដោយសារកត្តាធម្មជាតិ និងសកម្មភាពមនុស្ស។



ទស្សនៈទូទៅនៃការប្រែប្រួលអាកាសធាតុ

- ✧ **ការប្រែប្រួលនាសម័យនោះ:** គឺជាផ្នែកមួយនៃវដ្តប្រព័ន្ធអាកាសធាតុ ដែលសកើតឡើងដោយធម្មជាតិ។ ការប្រែប្រួលអាកាសធាតុ ដែលប្រទេសលើពិភពលោកកំពុងជួបប្រទះបច្ចុប្បន្ននេះ មានលក្ខណៈខុសគ្នា ពោលគឺបណ្តាលមកពីសកម្មភាពមនុស្ស ដូចជាការដុតឥន្ធនៈផូស៊ីល ការបាត់បង់ព្រៃឈើ និងទម្រង់នៃការប្រើប្រាស់ដី ដែលជាហេតុធ្វើឲ្យមានការបំភាយឧស្ម័នផ្ទះកញ្ចក់លើសលុបទៅក្នុងបរិយាកាសផែនដី។

ចាប់តាំងពីមានការរីកចំរើនផ្នែកឧស្សាហកម្ម ក្នុងអំឡុងសតវត្សរ៍ទី១៨ នៅទ្វីបអឺរ៉ុប ដោយសារតែកំណើនកម្រិតនៃការបំភាយឧស្ម័នផ្ទះកញ្ចក់យ៉ាងច្រើន និងផលផ្ទះកញ្ចក់ ដែលពាក់ព័ន្ធសីតុណ្ហភាព ផែនដីមានការកើនឡើងយ៉ាងឆាប់រហ័ស។ កំណើនសីតុណ្ហភាពសកលធ្វើឲ្យមានការប្រែប្រួលប្រព័ន្ធអាកាសធាតុ។

ប្រវត្តិអាកាសធាតុនៃភពផែនដីបានឆ្លងកាត់ ការប្រែប្រួលខុសៗគ្នា។ ប៉ុន្តែនៅពាក់កណ្តាលសតវត្សរ៍ទី២០ ការប្រែប្រួលតាមទម្រង់ថ្មីនេះ បានបង្ហាញជាភស្តុតាងជាក់ស្តែងថា វាមិនមែនជាផ្នែកមួយនៃការប្រែប្រួលតាមលក្ខណៈធម្មជាតិទៀតឡើយ ប៉ុន្តែគឺជាផលវិបាកនៃសកម្មភាពមនុស្ស។ ភស្តុតាងវិទ្យាសាស្ត្របានបង្ហាញយ៉ាងច្បាស់ថា ការប្រែប្រួលទាំងនេះ(ការប្រែប្រួលអាកាសធាតុ) ដែលបានវាស់តាមរយៈកំណើនយ៉ាងឆាប់រហ័សនៃសីតុណ្ហភាពមធ្យមទំនងជានឹងនៅតែបន្តទៀត។



នៅពេលលោកអ្នកអាចឮគេនិយាយអំពី ផលផ្ទះកញ្ចក់ មើលទៅហាក់ដូចជាវាជា រឿងអាក្រក់ ប៉ុន្តែតាមពិតវាមិនអាក្រក់នោះទេ។ ផលផ្ទះកញ្ចក់គឺជារឿងល្អ។ បើ សិនជាគ្មានវាទេ នោះភពផែនដីយើងពិតជាត្រជាក់ខ្លាំង។ ប៉ុន្តែដោយសារតែមាន ការបំភាយឧស្ម័នផ្ទះកញ្ចក់លើសលុបទៅក្នុងបរិយាកាស ទើបធ្វើឲ្យមានកំណើន សីតុណ្ហភាព ដែលជាហេតុបង្កផលប៉ះពាល់ដល់រុក្ខជាតិ និងជីវិតសត្វទាំងអស់។

អ្នកវិទ្យាសាស្ត្រមានការព្រួយបារម្ភអំពីបញ្ហានេះ ពីព្រោះផែនដីមានការកើនសីតុ ណ្ហភាពក្នុងកម្រិតមួយយ៉ាងលឿន។ បញ្ហានេះកើតឡើង គឺដោយសារយើងកំពុង បញ្ចេញឧស្ម័នផ្ទះកញ្ចក់បន្ថែមទៀតទៅក្នុងបរិយាកាស ដូចជា ឧស្ម័នកាបូនិច ឌី អាសូតម៉ូណូអុកស៊ីត មេតាន ជាដើម។ នេះជាការនាំឲ្យមានផលកញ្ចក់កាន់តែ ខ្លាំងឡើងផងដែរ។



នៅពេលកាំរស្មីព្រះអាទិត្យចាំងមកលើផែនដីប្រមាណ ៧០% នៃ
ថាមពលនេះ បានស្រូបដោយមហាសមុទ្រ រុក្ខជាតិ និងវត្ថុផ្សេងៗ
ទៀតនៅលើផែនដី ហើយថាមពល ៣០% ផ្សេងទៀត បានចាំងផ្លា
តត្រឡប់ទៅក្នុងបរិយាកាសវិញ តាមរយៈពពក ព្រិល និងផ្ទៃនៃវត្ថុ
ដទៃទៀត។ ទោះយ៉ាងនោះក្តីថាមពល ៧០% មិនមែនស្ថិតនៅក្នុង
បរិយាកាសរហូតទេ បើមិនដូច្នោះផែនដីយើងនឹងក្លាយជាដុំភ្លើងឆេះ
សន្លាសន្លៅ មិនអាចរស់នៅបានឡើយ។ ផ្ទៃផែនដីដែលស្រូបកម្ដៅ
ព្រះអាទិត្យបានបំភាយកម្ដៅទៅក្នុងបរិយាកាសវិញ តាមជំហាន
លក្ខខណ្ឌៗគ្នា

ប្រសិនបើផែនដីគ្មានផលធ្លុះកញ្ចក់ទេនោះ ភពផែនដីរបស់យើង គឺ
ដូចទៅនឹងភពអង្ការវិជ្ជុច្ឆោតដែរ។ បរិយាកាសនៅជុំវិញភពនោះ មិន
ក្រាស់គ្រប់គ្រាន់ដើម្បីផ្លាស់កម្ដៅត្រឡប់ចូលមកភពនេះវិញទេ ជា
ហេតុធ្វើឲ្យភពនេះត្រជាក់។ ដូច្នេះផលធ្លុះកញ្ចក់ គឺជារឿងល្អ។ ប៉ុន្តែ
ដូចជារឿងល្អភាគច្រើនដែរកម្រិតកណ្តាលគឺជាគន្លឹះ។ ចាប់តាំងពី
សម័យចាប់ផ្ដើមឧស្សាហកម្មមក ផលធ្លុះកញ្ចក់លែងមានតុល្យភាព
ហើយ។ បច្ចុប្បន្ននេះ បរិយាកាសផែនដីចាប់យកកម្ដៅយ៉ាងច្រើន
លើសលុប។

✖ **ក- មូលហេតុដែលបណ្តាញមានការប្រែប្រួលអាកាសធាតុ**

តាមលក្ខខណ្ឌធម្មជាតិនៃភពផែនដី ឧស្ម័នកាបូនិក តែងមានលំនឹង ដែលភាគច្រើនតាមរយៈការស្រូបដោយរុក្ខជាតិ និងដើមឈើ។ ប៉ុន្តែ មនុស្សបានចាប់ផ្តើមដុតឥន្ធនៈផូស៊ីល កាន់តែច្រើនឡើង ដែលនាំ ឲ្យមានការបំភាយឧស្ម័នកាបូនិកកាន់តែច្រើន ដែលធ្វើឲ្យវត្តមាន ឧស្ម័ននេះលែងមានលំនឹង។ យើងកំពុងបញ្ចេញឧស្ម័នកាបូនិកច្រើន ហួសហេតុ ទៅក្នុងបរិយាកាស ដែលរុក្ខជាតិមិនអាចស្រូបយកអស់ (ជាពិសេស ក្នុងពេលដែលរងឥទ្ធិពលបន្ថែមនៃការកាប់បំផ្លាញព្រៃ ឈើ) ។

- ✖ កំណើនកំហាប់ឧស្ម័នកាបូនិកលើសលុបនេះ ធ្វើឲ្យសីតុណ្ហភាពផែនដីកើន ១អង្សាសេថែមទៀត ដែលហាក់ដូចជាមិនច្រើន រហូតដល់ពេលដែលអ្នកដឹងថា អ្នកវិទ្យាសាស្ត្របានទស្សន៍ទាយថា កំណើនសីតុណ្ហភាព ២អង្សាសេ នឹងបង្កផលប៉ះពាល់ធ្ងន់ធ្ងរទូទាំងពិភពលោក និងមិនអាចត្រឡប់ក្រោយបាន ដែលនាំឲ្យមានកំណើនកម្ពស់ទឹកសមុទ្រ ស្របជាមួយទឹកជំនន់ របបអាកាសធាតុកំណាច និងការបាត់បង់ជាទ្រង់ទ្រាយធំនៃជម្រកសត្វព្រៃជាដើម។

× ប្រភពឧស្ម័នផ្ទះកញ្ចក់

យោងតាមរបាយការណ៍ នៃក្រុមការងារអន្តររដ្ឋាភិបាល ស្តីពីការប្រែប្រួលអាកាសធាតុ ការបំភាយឧស្ម័នផ្ទះកញ្ចក់រវាងឆ្នាំ១៩៩៧ និង ២០០៤ មានប្រភពមកពី៖

- × ការផ្គត់ផ្គង់ថាមពល (២៥,៩%) ដូចជា ប្រេង ឧស្ម័ន ធូលីថ្ម ធូលីឈើ អុស និង ដីរម៉ាស ដីទេទៀត។
- × ឧស្សាហកម្ម (១៩,៤%)។
- × ការបាត់បង់ព្រៃឈើ និងការប្រែប្រួលនៃការប្រើប្រាស់ដី (១៧,៤%)។
- × វិស័យកសិកម្ម (១៣,៥%)។
- × វិស័យដឹកជញ្ជូន (១៣,១%)។
- × ការបំភាយចេញពីលំនៅដ្ឋាន និងអាគារពាណិជ្ជកម្ម (៧,៩%)។

- × **ប្រភេទឧស្ម័នផ្ទះកញ្ចក់ចំបងៗ និងប្រភពរបស់វា**
- × **ឧស្ម័នកាបូនិក (CO_2)**៖ មានប្រភពពីការដុតឥន្ធនៈផ្ទៃស៊ីល ដូចជា ធុងថ្នាំប្រេងកាត ឧស្ម័នធម្មជាតិ និងការបាត់បង់ព្រៃឈើ។
- × **ឧស្ម័នមេតាន (CH_4)**៖ មានប្រភពពីដីវាលស្រែ សត្វពាហនៈ ទីលានចាក់សំរាម លូទឹកស្អុយ និងអាជីវកម្មរ៉ែធុងថ្នាំ។
- × **ឌីអុកស៊ីតម៉ូណូអុកស៊ីត (N_2O)**៖ ភាគច្រើនបានមកពីការប្រើប្រាស់គីមីនៅក្នុងកសិកម្ម ប្រពលវប្បកម្ម និងពីចំហេះឥន្ធនៈផ្ទៃស៊ីល។
- × **អូហ្សូន (O_3)**
- × **ឧស្ម័នកលរ៉ូត្លុយអ័រ៉ូកាបូន (CFCs)**៖ មានប្រភពបំភាយពីការប្រើសារធាតុបាញ់នៅក្រោមសម្ពាធខ្យល់ ម៉ាស៊ីនត្រជាក់ និងមេត្រជាក់ជាដើម។

- ឧស្ម័នផ្ទះកញ្ចក់សំខាន់ៗមានចំនួន ៦ គឺ : ឧស្ម័នកាបូនិច (CO_2), មេតាន (CH_4),
ឌីអ៊ាសូតម៉ូណូអុកស៊ីត (N_2O) អ៊ីដ្រូហ្គ្លុយអ៊ីតកាបូន (HFCs) ហ្វ្រូរូអ៊ីតកាបូន (PFCs)
ស៊ុលហ្វួរិចសាឡួរ (SF_6)



ក) ការស្លឹកស្រាវអាទិត្យ
ឆ្លងកាត់បរិយាកាស
ហើយកំដៅផ្ទៃផែនដី
ខ) ផ្ទៃផែនដីចាំង
ផ្លាតកំដៅទៅក្នុង
បរិយាកាសវិញ។
កំដៅមួយភាគច្រើន
ទៅដល់លំហអវកាស

គ) ឧស្ម័នផ្ទះកញ្ចក់
ស្រូបយកកំដៅខ្លះ
ហើយជះកំដៅត្រឡប់
ទៅផ្ទៃផែនដីវិញ

ឃ) នៅពេលដែលឧស្ម័ន
ផ្ទះកញ្ចក់កើនកាន់តែច្រើន
ឡើងក្នុងបរិយាកាស កំដៅ
កាន់តែច្រើនគឺត្រូវរាំងខ្ទប់
នៅក្នុងបរិយាកាស ដែល
បណ្តាលឱ្យមានកំដៅ
កំដៅសកល



ខ. ផលប៉ះពាល់បនៃការប្រែប្រួលអាកាសធាតុ

ការប្រែប្រួលអាកាសធាតុបានធ្វើឱ្យមានកំណើនសីតុណ្ហភាព
ជាទូទៅនៅលើផែនដី ជាកត្តាបង្កឱ្យមានផលប៉ះពាល់ដល់៖

១- វិស័យធនធានទឹក

២- វិស័យកសិកម្ម

៣- សុខភាពមនុស្ស

៤- តំបន់ឆ្នេរ និងសមុទ្រ

៥- ព្រៃឈើ និងប្រព័ន្ធអេកូឡូស៊ី

៦- ការប្រែប្រួលអាកាសធាតុ និងបណ្តាលឱ្យកើតមានព្យុះច្រើននៅ
តំបន់ក្តៅ

ផលប៉ះពាល់នៃការប្រែប្រួលអាកាសធាតុ



កំណើននីវ៉ូទឹកសមុទ្រ កំណើនសីតុណ្ហភាព ការប្រែប្រួលរបបទឹកភ្លៀង




ធនធានទឹក



កសិកម្ម



សុខភាពមនុស្ស



តំបន់ឆ្នេរ និងសមុទ្រ



ព្រៃឈើ និង
ប្រព័ន្ធហេតុឲ្យស៊ី

ផលប៉ះពាល់លើធនធានទឹក

- ✖ ការប្រែប្រួលអាកាសធាតុនឹងនាំឱ្យមានការប្រែប្រួលវដ្តទឹក ។ របបទឹកភ្លៀងនឹងកើនឡើងនៅតំបន់ខ្លះ តែថយចុះនៅតំបន់ខ្លះទៀត ។ ការប្រែប្រួលនេះ ធ្វើឱ្យមាន ការប្រែប្រួលញឹកញាប់នៃគ្រោះទឹកជំនន់ និងគ្រោះរាំងស្ងួត
- ✖ ភាពប្រែប្រួលនៃ រដូវកាល អាចជះឥទ្ធិពល លើរបាយបរិមាណទឹកក្រោមដី ក៏ដូចជាទឹកលើដីនៅក្នុងតំបន់
- ✖ គុណភាពទឹក ក៏អាចផ្លាស់ប្តូរទៅតាមការប្រែប្រួលនៃបរិមាណ និងពេលវេលា នៃការធ្លាក់ភ្លៀង
- ✖ ការប្រែប្រួលសីតុណ្ហភាពទឹកអាចជះឥទ្ធិពល លើអត្រាសំរាមភាពសំបូរបែប និងផលិតភាពនៃប្រព័ន្ធអេកូឡូស៊ី ទឹកសាប
- ✖ កំណើនទឹកសមុទ្រ និងជះឥទ្ធិពលលើការផ្គត់ផ្គង់ទឹកសាប ក្នុងតំបន់ឆ្នេរ ដោយសារការជ្រៀតចូលនៃទឹកសមុទ្រ
- ✖ ការថយចុះនៃបរិមាណទឹកសាប នឹងនាំឱ្យមានសំពាធជាបន្ថែមលើប្រជាជន កសិកម្ម និងបរិស្ថាន

ផលប៉ះពាល់លើធនធានទឹក



ផលប៉ះពាល់ប្រភពទឹក

- ✖ ប្រភពធនធានទឹកសាប នៅតំបន់អាស៊ីកណ្តាល អាស៊ីខាងត្បូង អាស៊ីខាងកើត និងអាស៊ីអាគ្នេយ៍ ជាពិសេសក្នុងអាងទន្លេធំៗ ត្រូវបានគេពន្យាករណ៍ ថា នឹងថយចុះ ដោយសារការប្រែប្រួលអាកាសធាតុ រួមជាមួយ កំណើន ប្រជាជន និងការកើនឡើងនូវតម្រូវការប្រើប្រាស់តាមស្តង់ដារនៃជីវភាពរស់នៅ ។
- ✖ ករណីនេះ អាចបណ្តាលឱ្យមានផលប៉ះពាល់ យ៉ាងប៉ះពាល់ យ៉ាងធ្ងន់ធ្ងរដល់ ប្រជាជន ដល់ប្រជាជន ប្រហែល ១០០ លាននាក់ នៅទស្សវត្ស ឆ្នាំ ២០៥០ (IPCC)
- ✖ ជម្លោះដោយសារទឹកបានបណ្តាលឱ្យកើតមានសង្គ្រាមនៅតំបន់ខ្លះៗរួច ហើយក្នុងពិភពលោក ហើយជម្លោះនេះ នឹងកាត់តែអាក្រក់ទៅៗ



☐ គ្រោះរាំងស្ងួត

២០០៦ ខែសីហា គ្រោះរាំងស្ងួត នៅចិនបានធ្វើឱ្យប្រជាជនរាប់លាននាក់អត់ទឹក ប្រើប្រាស់ ពួកគេទទួលទឹកបាន ២ ធុងក្នុង ១ ថ្ងៃដែលគេដឹកយកមកឱ្យប្រជាជន រាប់លាននាក់អត់ទឹកប្រើប្រាស់ ពួក ។ វាបានគម្រោមកំហែង ការផ្គត់ផ្គង់ទឹកជា ច្រើនសប្តាហ៍ ដល់ប្រជាជន ១៧ លាននាក់នៅទិសនិរតី ប្រទេសចិន ។



Residents collect their ration of drinking

- ✖ អាចនាំឱ្យមានការរិចរិលដី ហោរស្ថានកម្ម ភ្លើងឆេះព្រៃ ព្យុះ ខ្សាច់ និងធ្នូលី និងការអត់ឃ្លាន
- ✖ គ្រោះរាំងស្ងួត រួមទាំងអត់ឃ្លាន អាចបណ្តាលឱ្យសង្គមមាន រំជើបរំជួល។



ផលប៉ះពាល់វិស័យកសិកម្ម

- ✘ កំណើនកំពស់ទឹកភ្លៀងដែលបង្កឱ្យមានសំណឹកដី និងការហូរច្រោះដីជាតិដី ព្រមទាំងការខូចខាត ដំណាំដោយសារកំណើនបាតុភាពអាកាសធាតុមិនប្រក្រតី
- ✘ ទឹកជំនន់ និងកំណើននីវ៉ូទឹកសមុទ្រនាំឱ្យបាត់បង់ដីដាំដំណាំនៅកន្លែងមានរយៈកំពស់ទាប និងក្នុងតំបន់ឆ្នេរ ដែលមានប្រជាជនរស់នៅច្រើន ហើយតំបន់ទាំងនោះជាកន្លែងដែលដីមានជីជាតិសំរាប់វិស័យកសិកម្ម ដូចជាអាងទន្លេមេកុង ទន្លេសាប ទន្លេចៅប្រាយ៉ា ឬអាយយ៉ាវ៉ាឌី ជាដើម ។ល ។
- ✘ កសិកម្មកម្ពុជា ដែលជាវិស័យសំខាន់មួយរបស់សេដ្ឋកិច្ចជាតិ ពឹងអាស្រ័យលើទឹកភ្លៀងធម្មជាតិ និងរបបទឹកជំនន់ប្រចាំឆ្នាំនៃទន្លេមេគង្គ ក៏ដូចជាបឹងទន្លេសាប
- ✘ សីតុណ្ហភាពខ្ពស់ និងការប្រែប្រួលរបបទឹកភ្លៀង ក៏នឹងជះឥទ្ធិពលលើទិន្នផល និងផលិតភាពដំណាំដែរ

- ❌ ទិន្នផលដំណាំអាចថយចុះ ដោយសារតំរូវការឱ្យមានទឹកស្រោចសពច្រើនហួសហេតុ
- ❌ កសិកម្មនៅកម្ពុជាមានការពាក់ព័ន្ធយ៉ាងខ្លាំងជាមួយនឹងការប្រែប្រួលអាកាសធាតុប្រចាំទី ដែលអាចកើតមានក៏ដូចជារបបខ្យល់មូសុង ។ តាមទិន្នន័យក្នុងរយៈពេលប្រាំ ឆ្នាំ (១៩៩៩-២០០៤) នេះបានបង្ហាញ ថា៧០ % នៃផលិតកម្មស្រូវដែលខូចខាត គឺបណ្តាល មកពីទឹកជំនន់ ហើយការខូចខាតប្រមាណ២០ភាគរយទៀតបណ្តាលមកពីគ្រោះរាំងស្ងួត
- ❌ ការសិក្សាមួយ ដែលបានធ្វើឡើងដោយក្រសួងបរិស្ថានកម្ពុជានៅឆ្នាំ ២០០១ បានបង្ហាញថា រហូតដល់ឆ្នាំ ២១០០ កំពស់ទឹកភ្លៀងក្នុងប្រទេសកម្ពុជាអាចកើនឡើងពី ៣-៣៥ % ធៀបនឹងលក្ខខណ្ឌបច្ចុប្បន្ន ឯសីតុណ្ហភាពអាចនឹងកើនឡើងក្នុងរវាង 1.3- 2.5 អង្សា លក្ខខណ្ឌទាំងនេះ អាចនាំឱ្យមានកំណើន បាត់បង់អាកាសធាតុមិនប្រក្រតី ។

ផលប៉ះពាល់លើវិស័យកសិកម្ម



ផលប៉ះពាល់តំបន់ឆ្នេរ

- ✘ ការសង្កេតនានាបង្ហាញថា នីវ៉ូទឹកសមុទ្រមធ្យមលើពិភពលោកបានកើនឡើងពី ១០ ទៅ ២៥ សង់ទីម៉ែត្រ ក្នុងអំឡុងសតវត្សកន្លងទៅ ដែលជាទូទៅបណ្តាលមកពីកំណើនសីតុណ្ហភាពខ្យល់មធ្យម លើពិភពលោក ប្រមាណ ០.៣-០.៦ អង្សាសេ ចាប់តាំងពីឆ្នាំ១៨៦០មក
- ✘ តំបន់ឆ្នេរដែលមានរយៈកំពស់ទាប និងបណ្តាកូនកោះ ងាយរងគ្រោះបំផុត ដោយសារកំណើននីវ៉ូទឹកសមុទ្រ
- ✘ គេបានព្យាករណ៍ថា កំណើននីវ៉ូទឹកសមុទ្រចំនួន១ ម៉ែត្រ អាចធ្វើឱ្យលិចលង់ផ្ទៃដីប្រទេសហូឡង់ ចំនួន ៦ % ប្រទេសបង់ក្លាដែស១៧.៥ % និងលើសពី ៥០ % នៃបណ្តារដ្ឋកូនកោះនានា
- ✘ នៅអាស៊ីអាគ្នេយ៍តំបន់ឆ្នេរ និងតំបន់ទំនាប ដែលមានប្រជាជនរស់នៅក្នុកុករ នឹងងាយរងគ្រោះយ៉ាងខ្លាំង ដោយសារទឹកជំនន់ ខ្យល់ព្យុះ រលកសមុទ្រ ជាដើម

✘ កំណើនកំពស់ទឹកសមុទ្រនឹងមានផលប៉ះពាល់ធ្ងន់ធ្ងរលើតំបន់ឆ្នេរសមុទ្រប្រវែង ៤៣៥ គីឡូម៉ែត្រ និងលើមួយភាគធំនៃ ទំនាបទន្លេមេគង្គ និងប្រព័ន្ធអេកូឡូស៊ី បឹងទន្លេសាប ដែលជាបេះដូងនៃសេដ្ឋកិច្ច វប្បធម៌ និងបរិស្ថានរបស់ប្រទេសកម្ពុជា

✘ ការសិក្សាដែលនេះបានបង្ហាញថា កំណើនកំពស់ទឹកសមុទ្រមួយម៉ែត្រ នឹងធ្វើឱ្យ លិចលង់កន្លែងជាច្រើន ក្នុងតំបន់ឆ្នេរប្រទេសកម្ពុជា ជាពិសេសនៅខេត្តកោះកុង


✘ ផ្ទៃដីសរុបប្រមាណ ៤៤ គីឡូម៉ែត្រការ៉េនៃទីរួមខេត្តកោះកុងនឹងត្រូវលិចលង់ជាអចិន្ត្រៃយ៍

✘ ប្រព័ន្ធអេកូឡូស៊ីព្រៃកោងកាងគឺជាចំណែកធំជាងគេដែលត្រូវលិចលង់ ហើយប្រមាណ ៥៦ភាគរយ នៃតំបន់តាំងលំនៅដ្ឋាននិងត្រូវលិចទឹកផងដែរ ។

បង្ហាញពីគ្រោះរាំងស្ងួត និង ផែនការបែងចែកទឹក ២០០៨ (១)



ព្យុះ HURRICAN ក្នុងឆ្នាំ២០០៥ នៅអាមេរិក



២០០៧ នៅប្រទេសចិន



រលកធំៗបោកលើតំបន់ឆ្នេរ ខេត្ត Zhejiang ប្រទេសចិន



នៅខាងកើត Hualian តៃវ៉ាន់

ខ្យល់ព្យុះ ទីហ្វុង នៅហ្វីលីពីន និងវៀតណាម



ផលប៉ះពាល់សុខភាពមនុស្ស

- ✗ កំណើនភាពតានតឹងបណ្តាលមកពីកំដៅ កំណើនជំងឺសរសៃឈាម បេះដូង ប្រព័ន្ធដង្ហើម ប្រតិកម្មទាស់ (allergy) និងជំងឺឆ្លងតាមខ្យល់
- ✗ កំណើននៃភាពញឹកញាប់ និង/ឬ ប្រពលភាពនៃបាតុភូតធាតុអាកាសមិនប្រក្រតីអាចបង្កឱ្យមានការបាត់បង់ជីវិតមនុស្ស រងរបួស ប៉ះពាល់ដល់ផ្លូវចិត្ត និងបង្កការខូចខាតដល់ ហេដ្ឋារចនាសម្ព័ន្ធសុខភាពសាធារណៈ
- ✗ ជំងឺតំបន់ត្រូពិច ដូចជាគ្រុនចាញ់ និងគ្រុនឈាមទំនងជានឹងកើនឡើងផងដែរ ដោយសារកំណើនទីជំរកសំរាប់សត្វមូស និងភ្នាក់ងារចំលងរោគផ្សេងទៀត (សត្វល្អិត) នៅពេលសីតុណ្ហភាព កើនឡើង រោគឆ្លងតាមអាហារ និងទឹកក៏នឹងកើនឡើងផងដែរ ដោយសារសីតុណ្ហភាពក្តៅជាងមុន បរិមាណទឹកផ្គត់ផ្គង់ថយចុះ និងការសាយកូននៃមីក្រូសារពាង្គកាយ ។

❌ ប្រទេសកម្ពុជាក៏ងាយរងគ្រោះផងដែរខាងផ្នែកសុខភាពបណ្តាលពីការប្រែប្រួលអាកាសធាតុដោយសារទីតាំងភូមិសាស្ត្រភាពទន់ខ្សោយនៃប្រព័ន្ធសុខាភិបាលភាពក្រីក្ររបស់ប្រជាពលរដ្ឋភាគច្រើននិងការយល់ដឹងកំរិតទាបរបស់ប្រជាពលរដ្ឋអំពីវិធានការថែទាំសុខភាព ។

❌ ប្រទេសកម្ពុជាក៏ងាយរងគ្រោះផងដែរខាងផ្នែកសុខភាពបណ្តាលពីការប្រែប្រួល អាកាសធាតុ ដោយសារទីតាំងភូមិសាស្ត្រភាពទន់ខ្សោយនៃប្រព័ន្ធសុខាភិបាល និងភាពក្រីក្ររបស់ប្រជាពលរដ្ឋភាគច្រើននិងការយល់ដឹងកំរិតទាបរបស់ប្រជាពលរដ្ឋអំពីវិធានការថែទាំសុខភាព និងអនាម័យ ។



ជំងឺគ្រុនឈាម និងគ្រុនចាញ់

គ-ការបន្តរំទៅនឹងការប្រែប្រួលអាកាសធាតុ

ការបន្ស៊ាំទៅនឹងការប្រែប្រួលអាកាសធាតុគឺជាសមត្ថភាពនៃប្រព័ន្ធ
ដែលអាចសម្របនឹងការប្រែប្រួលអាកាសធាតុដើម្បីកាត់បន្ថយការ
ខូចខាតដែលអាចកើតឡើងទាញយកប្រយោជន៍ពីឱកាសឬទប់ទល់
នឹងផលវិបាកផ្សេងៗ។ ការបន្ស៊ាំនឹងការប្រែប្រួលអាកាសធាតុសំដៅ
លើការសម្របនៃប្រព័ន្ធធម្មជាតិឬមនុស្សជាការឆ្លើយតបទៅនឹងកត្តា
ឬឥទ្ធិពលអាកាសធាតុ ដែលកើតឡើងជាក់ស្តែង ឬដែលរំពឹងថា
កើតឡើង ដែលបន្ទុះបន្ថយគ្រោះថ្នាក់ ឬទាញយកប្រយោជន៍កាសពី
ឱកាសដែលមាន។

យុទ្ធសាស្ត្រតាមគ្រួសារ៖

- ✖ ការជ្រើសរើសពូជស្រូវ ឬដំណាំឲ្យបានសមស្រប បន្ទាប់មកត្រឡប់ទៅប្រើពូជតាមទម្លាប់បន្ទាប់ពីជួបគ្រោះអាសន្ន
- ✖ រក្សាស្បៀងបម្រុងទុកមុននិងក្រោយជួយគ្រោះមហន្តរាយ
- ✖ ការគ្រប់គ្រងសត្វចិញ្ចឹម ដូចជាការកំចាត់ចោលពូជមិនល្អ
- ✖ បម្រុងទុកចំណីសម្រាប់សត្វពាហនៈ (ស្មៅនិងចំបើង)
- ✖ ជម្រើសមុខរបរផ្សេងដូចជាចំណាកស្រុកដើម្បីការងារវេនការងារបណ្តោះអាសន្នការប្រើប្រាស់ប្រព័ន្ធអេកូឡូស៊ីផ្សេងពីមុន។
- ✖ ឥណទានឬការខ្ចីប្រាក់

ការបន្សំនឹងការប្រែប្រួលអាកាសធាតុក្នុងវិស័យធនធានទឹក

ធនធានទឹកមានសារៈសំខាន់សម្រាប់ការអភិវឌ្ឍសេដ្ឋកិច្ចពេលក្រីក្រ គឺសម្រាប់ផលិតថាមពលតាមរយៈថាមពលវារីអគ្គិសនីនិងការអភិវឌ្ឍវិស័យកសិកម្មតាមរយៈការពង្រីកប្រព័ន្ធស្រោចស្រព។ ប៉ុន្តែសំខាន់ជាងនេះទៀតទឹកគឺជាមូលដ្ឋានគ្រឹះសម្រាប់សុខភាពនិងសុខុមាលភាពរបស់មនុស្ស។ បញ្ហាប្រឈមចម្បងចំពោះវិស័យធនធានទឹកគឺការគ្រប់គ្រងឲ្យមានការប្រើប្រាស់និងចែកចាយទឹកប្រកបដោយសមធម៌និងនិរន្តរភាពរវាងវិស័យទាំងអស់។

- ✖ បង្កើតបទប្បញ្ញត្តិច្បាប់និងបច្ចេកវិទ្យាផ្សេងៗ សម្រាប់គ្រប់គ្រង ការប្រើប្រាស់ដីធ្លី និងទឹកដោយផ្ទាល់
- ✖ ការលើកទឹកចិត្តខាងសេដ្ឋកិច្ចដើម្បីផ្លាស់ប្តូរឥរិយាបថរបស់អ្នកប្រើប្រាស់
- ✖ បង្កើតប្រភពធនធានថ្មីៗ
- ✖ កែលម្អការគ្រប់គ្រងធនធានទឹកទាំងលើការប្រតិបត្តិនិងក្របខ័ណ្ឌស្ថាប័ន
- ✖ ការពារទីជម្រាល
- ✖ ការពាររុក្ខជាតិនៅតាមមាត់ទឹក
- ✖ ស្តារប្រព័ន្ធប្រឡាយព្រែកឲ្យវិលមករកស្ថានភាពធម្មជាតិវិញនិងកាត់បន្ថយការបំពុលទឹក

ការបន្សុំទៅនឹងគ្រោះរាំងស្ងួត៖ ការស្តុកទឹកនិងការត្រងប្រមូលទឹកទុកជាទូទៅរបរចិញ្ចឹមជីវិតអាចធានាបាននៅពេលមានភ្លៀងគ្រប់គ្រាន់ប៉ុន្តែក្នុងករណីជួបភាពរាំងស្ងួតវិញអ្នកបន្លាយការខូចផលដំណាំនិងការថយចុះរុក្ខជាតិសម្រាប់ជាចំណីសត្វព្រៃនិងសត្វស្រុកទំនងជានឹងត្រូវជួបប្រឈមហើយក្នុងករណីខ្លះទៀតអាចជួបបញ្ហាកង្វះទឹកផ្គត់ផ្គង់។

ការបន្ស៊ាំនៅក្នុងវិស័យជលផល

វិស័យជលផលកំពុងទទួលរងនូវសម្ពាធស្រាប់ដោយសារការប្រើប្រាស់ឧបករណ៍នេសាទនិងរបៀបនេសាទបែបបំផ្លាញនិងល្មើសច្បាប់ភាពទន់ខ្សោយនៃអភិបាលកិច្ចដែលជាឧបសគ្គដល់ការទទួលប្រយោជន៍ដោយសមធម៌និងការបំផ្លាញទីជម្រកមច្ឆា ដូចជាព្រៃលិចទឹកនៅជុំវិញបឹងទន្លេសាបជាដើម។

- ✖ ការពារជម្រកនៅរដូវប្រាំងសម្រាប់ត្រីមេពូជដែលអាចផ្លាស់ទីទៅបន្តពូជនិងពងនៅទូទាំងទំនាបលិចទឹកក្នុងរដូវវស្សា
- ✖ បង្កើតជម្រកខ្នាតតូចធ្វើពីលូបេតុងដាក់នៅតាមទីទាបជាងគេនៅក្នុងស្រែ ដើម្បីបង្កើនអត្រាសរសៃត្រីនៅរដូវប្រាំង
- ✖ លើកទឹកចិត្ត ឲ្យមានការចិញ្ចឹមត្រីតាមវាលស្រែ
- ✖ រៀបចំសហគមន៍ស្រះជម្រកត្រី

ការបន្ស៊ាំនៅក្នុងវិស័យកសិកម្ម

- ✖ ការពង្រឹងសិទ្ធិកាន់កាប់ដីធ្លីនិងផលិតភាពកសិកម្ម មានទំនាក់ទំនងគ្នាយ៉ាងជិតស្និទ្ធ។ ប្រសិនបើកសិករមានប័ណ្ណកម្មសិទ្ធិដីស្របច្បាប់នោះពួកគេអាចមានឱកាស ធ្វើការវិនិយោគរយៈពេលវែង និងកែលម្អដីធ្លីរបស់ខ្លួនឲ្យបានប្រសើរ។ ដូចគ្នានេះដែរ ប្រព័ន្ធធារាសាស្ត្រគឺជាគន្លឹះក្នុងការបង្កើនផលិតកម្មស្រូវក៏ដូចជាកាត់បន្ថយភាពងាយរងគ្រោះនៅចំពោះមុខការប្រែប្រួលអាកាសធាតុផងដែរ។ ប៉ុន្តែ ប្រសិទ្ធភាពទាបនៃសេដ្ឋកិច្ចនិងប្រតិបត្តិការមិនបានល្អនៃប្រព័ន្ធធារាសាស្ត្រដែលមានស្រាប់ទាមទារឲ្យមានការយកចិត្តទុកដាក់អំពីប្រភេទនិងទំហំនៃប្រព័ន្ធចី។ បញ្ហាប្រឈមរួមមានសមត្ថភាពទន់ខ្សោយរបស់ក្រុមកសិករក្នុងការថែទាំនិងគ្រប់ប្រព័ន្ធធារាសាស្ត្រកង្វះការលើកទឹកចិត្តដើម្បីអនុវត្តសកម្មភាពរួមគ្នានិងគំរូប្លង់មិនល្អនៃប្រព័ន្ធស្រោចស្រពដែលមានស្រាប់។

- ✖ ប្តូរមុខដំណាំនិងប្រភេទពូជដំណាំ
- ✖ កែលម្អការគ្រប់គ្រងធនធានទឹកនិងប្រព័ន្ធធារាសាស្ត្រ
- ✖ កែតម្រូវវេជ្ជវិទ្យាដំណាំ និងកាត់បន្ថយការក្លែងប្លែង
- ✖ កែលម្អការគ្រប់គ្រងទីជម្រាលនិងកាសាងផែនការប្រើប្រាស់ដីឱ្យល្អជាងមុន
- ✖ បង្កើតពូជដំណាំធន់នឹងភាពរាំងស្ងួត
- ✖ កែលម្អបច្ចេកទេសដាំដំណាំនៅរដូវប្រាំង
- ✖ ត្រៀមគ្រាប់ពូជដំណាំសមស្របឲ្យបានមុនរដូវភ្លៀង
- ✖ បង្កើតធនាគារពូជប្រចាំភូមិដែលមានពូជប្រពៃណីនិងដំណាំនិងពូជធន់នឹងភាពរាំងស្ងួត
- ✖ បង្កើនការបណ្តុះបណ្តាលអំពីការប្រើប្រាស់ទឹកដោយសន្សំសំចៃ

- ✖ ផ្តល់ការឧបត្ថម្ភធននិងជួយសម្របសម្រួលផ្គត់ផ្គង់គ្រាប់ពូជនិងបរិក្ខារស្រោចស្រព
- ✖ ប្រើប្រាស់ការព្យាករណ៍ឧតុនិយមនៅមូលដ្ឋានឲ្យបានច្រើនថែមទៀតនិងការណែនាំអំពីការដាំដំណាំឲ្យស្របគ្នានេះ
- ✖ បង្កើនការគ្រប់គ្រងសំណើមដី និងដីជាតិដីតាមរយៈការប្រើប្រាស់ដីសរីរាង្គនិងដីកំប៉ុស្ត
- ✖ កាត់បន្ថយការហូរច្រោះដីដោយសារទឹកភ្លៀងនិងបង្កើនជម្រាបទឹកភ្លៀងដោយដាំរុក្ខជាតិជារបាំងខ្យល់ដូចជាស្មៅស្លឹកគ្រៃនិងរុក្ខជាតិផ្សេងៗ។ល។
- ✖ បង្កើនដីជាតិដីនិងសមត្ថភាពរក្សាទឹកទុកក្នុងដីតាមរយៈការប្រើប្រាស់ដីសរីរាង្គនិងដីបែតង
- ✖ កសាងផែនការប្រើប្រាស់ដីឆ្លីឲ្យបានត្រឹមត្រូវទៅតាមប្រភេទដីនិងចំណាត់ថ្នាក់របស់វា
- ✖ ជំរុញការគ្របដីដើម្បីរក្សាសំណើមដីដែលមានតិចតួចស្រាប់ក្នុងដំណាក់កាលសំខាន់ៗនៃដំណាំ
- ✖ កម្មវិធីផ្សព្វផ្សាយដំណាំកសិកម្មដើម្បីបង្កើនមុខដំណាំជំនាញបច្ចេកទេសនិងផ្តល់ព័ត៌មានទាន់ពេលវេលាអំពីធាតុអាកាស។ល។
- ✖ គាំទ្រវិភាគដល់ការសិក្សាស្រាវជ្រាវផ្នែកកសិកម្ម
- ✖ បង្កើនលទ្ធភាពឲ្យមានពូជស្រូវច្រើនប្រភេទដែលមានលក្ខណៈល្អប្រសើរ
- ✖ ប្រព័ន្ធតំណទានសម្រាប់កសិកម្មបែបពាណិជ្ជកម្ម
- ✖ កែលម្អប្រព័ន្ធធារាសាស្ត្រ

ការបន្ស៊ាំក្នុងផ្នែកសុខាភិបាល

- ✖ ហានិភ័យចំពោះសុខភាពមនុស្សដោយសារការប្រែប្រួលអាកាសធាតុអាចត្រូវបានកាត់បន្ថយតាមរយៈវិធានការបង្ការដើម្បីកាត់បន្ថយតម្រូវការវិធានការឆ្លើយតបនឹងផលប៉ះពាល់នៃការបន្ស៊ាំ ដែលអាចឆ្លើយតបនឹងផលប៉ះពាល់នៃការប្រែប្រួលអាកាសធាតុលើផ្នែកសុខភាព រួមមាន៖
- ✖ កែលម្អសេវាថែទាំសុខភាពជាពិសេសជំងឺឆ្លង
- ✖ បង្កើតកម្មវិធីឃ្លាំមើលនិងអនាម័យសុខភាព
- ✖ ផ្សព្វផ្សាយអប់រំនិងបង្កើនការយល់ដឹងអំពីសុខភាព
- ✖ លើកកម្ពស់ការថែទាំបរិស្ថាន
- ✖ ត្រៀមបង្ការទប់ទល់នឹងគ្រោះមហន្តរាយ
- ✖ កែលម្អគុណភាពទឹកនិងត្រួតពិនិត្យការបំពុលទឹក
- ✖ បង្កើតជំនាញវិជ្ជាជីវៈនិងបណ្តុះបណ្តាលអំពីការស្រាវជ្រាវ
- ✖ ផ្តល់បច្ចេកទេសដើម្បីត្រៀមបង្ការដូចជាការសាងសង់ផ្ទះឲ្យមានលក្ខណៈប្រសើរជាងមុនការបន្សុទ្ធទឹកនិងការចាក់វ៉ាក់សាំង

ការបន្តរំលែកនិងការប្រែប្រួលអាកាសធាតុនៅក្នុងតំបន់ឆ្នេរ

ជម្រើសនៃមួយចំនួនដែលអនុវត្តបានដើម្បីឆ្លើយតបទៅនឹងផលប៉ះពាល់នៅតំបន់ឆ្នេររួមមាន៖

- ✗ កសាងទំនប់ទឹកប្រែនៅតាមមាត់សមុទ្រ
- ✗ បង្កើតតំបន់ដីសើម
- ✗ អនុម័តកូដិសម្រាប់សំណង់អគារថ្មីៗពេលគឺបទបញ្ជាដែលចែងអំពីស្តង់ដារអប្បបរមាដែលអាចទទួលយកបានសម្រាប់ធានាសុវត្ថិភាពសំណង់ដែលរួមទាំងសំណង់គ្រឹះអគារនិងមិនមែនអគារ។ គោលបំណងចំបងនៃកូដិសំណង់គឺការការពារសុខភាពសារធារណៈសុវត្ថិភាពនិងសុខុមាលភាពជាទូទៅដែលពាក់ព័ន្ធនឹងការសាងសង់និងប្រើប្រាស់សំណង់និងអគារ។
- ✗ ការការពារប្រព័ន្ធអេកូឡូស៊ី ដែលរងការគំរាមកំហែង
- ✗ បង្កើតបទប្បញ្ញត្តិនិងផែនការសម្រាប់ការអភិវឌ្ឍថ្មីៗនៅតំបន់ឆ្នេរ
- ✗ កែលម្អបទដ្ឋានគំរូបង់

ការបន្តនៅក្នុងផ្នែកព្រៃឈើនិងប្រព័ន្ធអេកូឡូស៊ី

- ✖ ការបាត់បង់ព្រៃឈើនិងការកែប្រែលើការប្រើប្រាស់ដីគឺជាមូលហេតុចម្បងនាំឲ្យប្រទេសកម្ពុជា ក្លាយជាប្រទេសមានការបំភាយឧស្ម័នផ្ទះកញ្ចក់ច្រើនជាងស្រុប។ កត្តានេះក៏ធ្វើឲ្យប៉ះពាល់ដល់និរន្តរភាពនៃរបរចិញ្ចឹមជីវិតដែលត្រូវពឹងផ្អែកទៅលើប្រព័ន្ធអេកូឡូស៊ីដែលមានសុខភាពល្អ ក៏ដូចជាធាតុអាកាស និងអាកាសធាតុក្នុងមូលដ្ឋានផងដែរ។
កម្មវិធីព្រៃឈើជាតិឆ្នាំ២០១០-២០២៩លើកឡើងអំពីការប្រឈមយ៉ាងច្រើនខាងសេដ្ឋកិច្ចនិងអភិបាលកិច្ចចំពោះព្រៃឈើសហគមន៍និងតំបន់ការពារធម្មជាតិ។ កម្មវិធីនេះផ្ដោតលើ
- ✖ កំណត់ព្រំប្រទល់ការចាត់ថ្នាក់និងចុះបញ្ជីដីព្រៃ
- ✖ គ្រប់គ្រងនិងអភិរក្សព្រៃបម្រុងទុក
- ✖ ពង្រឹងការអនុវត្តច្បាប់ និងអភិបាលកិច្ចព្រៃឈើ
- ✖ ជំរុញការដាំដើមឈើឲ្យបាន២លានហិចតាដែលអាចរួមបញ្ចូលសហគមន៍ព្រៃឈើដែលមានស្រាប់និងសហគមន៍តំបន់ការពារធម្មជាតិ
- ✖ ហិរញ្ញប្បទានដែលមាននិរន្តរភាព

យ-ការកាត់បន្ថយការប្រែ ប្រួលអាកាសធាតុ

- ✖ មេរៀននេះពន្យល់អំពីគោលគំនិតនិងជម្រើសក្នុងការកាត់បន្ថយការប្រែប្រួលអាកាសធាតុ។ សកម្មភាពកាត់បន្ថយការប្រែប្រួលអាកាសធាតុគឺកាត់បន្ថយកំហាប់ឧស្ម័នផ្ទះកញ្ចក់ (GHGs) នៅក្នុងបរិយាកាសតាមរយៈ (១) ការស្រូបយកកាបូន ដើម្បីកាត់បន្ថយឧស្ម័នកាបូនិក និងឧស្ម័នផ្ទះកញ្ចក់ផ្សេងៗទៀតដែលវាយចូលទៅក្នុងបរិយាកាសឬ (២) ការកាត់បន្ថយការបំភាយឧស្ម័នផ្ទះកញ្ចក់នៅតាមប្រភពនៃការបំភាយទាំងនោះ។

ស្លាកស្នាមកាបូន

- ✖ ស្លាកស្នាមកាបូនគឺជារង្វាស់ផលប៉ះពាល់នៃសកម្មភាពរបស់យើងទៅលើបរិស្ថាននិងជាពិសេសលើការប្រែប្រួលអាកាសធាតុ។ ស្លាកស្នាមកាបូនជារង្វាស់បរិមាណឧស្ម័នផ្ទះកញ្ចក់ដែលកើតចេញពីការប្រើប្រាស់ផលិតផល និងសេវានានា។ ប្រភពធំបំផុតនៃការបំភាយឧស្ម័នផ្ទះកញ្ចក់គឺដំណុតឥន្ធនៈធូលី (ដូចជាប្រេងធូលីឬឧស្ម័ន) ដើម្បីផលិតថាមពលអគ្គិសនីនិងសម្រាប់ការដឹកជញ្ជូននិងសម្រាប់ឧស្សាហកម្ម។ ប្រភពផ្សេងៗទៀតនៃការបំភាយឧស្ម័នផ្ទះកញ្ចក់មានដូចជាកសិកម្មនិងការបាត់បង់ព្រៃឈើ។

ការស្រូបកាបូននិងអាងស្តុកកាបូន

- ✖ អាងស្តុកកាបូនគឺជាអាងស្តុកធម្មជាតិឬសិប្បនិម្មិត ដែលស្រូបសារធាតុសមាស ដែលមានសមាសធាតុកាបូន។ ដំណើរការនៅក្នុងអាងស្តុកកាបូនដែលដកយកឧស្ម័នកាបូនិក (CO_2) ពីបរិយាកាសត្រូវបានហៅថាការស្រូបកាបូន។ ការយល់ដឹងជាសាធារណៈអំពីសារៈសំខាន់នៃអាងស្តុកឧស្ម័នកាបូនិកមានការកើនឡើងចាប់តាំងពីមានការអនុម័តពិធីសារក្យូតូដែលលើកកម្ពស់ការប្រើប្រាស់អាងស្តុកទាំងនេះសម្រាប់ទូទាត់ការបំភាយ។

✖ អាងស្តុកកាបូនធម្មជាតិចំបងៗមានដូចខាងក្រោម៖

- ការស្រូបឧស្ម័នកាបូនិកដោយសមុទ្រតាមរយៈដំណើរការប្រតិកម្មគីមី-រូបសាស្ត្រនិងជីវសាស្ត្រ
- រស្មីសំយោគដោយព្រៃឈើនិងរុក្ខជាតិ

ការទូទាត់លើការបំភាយកាបូន

- ✖ គឺជាយន្តការហិរញ្ញវត្ថុមួយ ដើម្បីកាត់បន្ថយការបំភាយឧស្ម័នផ្ទះកញ្ចក់។ ក្រុមហ៊ុន និងរដ្ឋាភិបាលទិញការទូទាត់កាបូនដែលបានបំភាយដើម្បីអាចអនុវត្តតាមកិច្ចព្រមព្រៀងស្តីពីបរិមាណសរុបនៃឧស្ម័នកាបូនិកសរុបដែលអាចអនុញ្ញាតឲ្យបំភាយ។ ប្រសិនបើក្រុមហ៊ុន និងរដ្ឋាភិបាលទាំងនោះមិនគោរពកិច្ចព្រមព្រៀងទេនោះជាញឹកញាប់ការមិនគោរពបែបនេះនឹងនាំឲ្យមានទណ្ឌកម្មជាហិរញ្ញវត្ថុនិងការរំលោភលើកិច្ចព្រមព្រៀងនយោបាយ។ បុគ្គលក្រុមហ៊ុនឬរដ្ឋាភិបាលនានាក៏អាចទិញការទូទាត់លើការបំភាយកាបូនដោយស្ម័គ្រចិត្តផងដែរដើម្បីកាត់បន្ថយការបំភាយឧស្ម័នផ្ទះកញ្ចក់របស់ខ្លួននៅក្នុងការដឹកជញ្ជូនការប្រើប្រាស់ថាមពលនិងប្រភពផ្សេងៗទៀតដើម្បីធានាឲ្យមានតុល្យភាពកាបូនឬកែលម្អស្ថានភាពទទួលខុសត្រូវផ្នែកសង្គមនៃសារជីវកម្មទាំងនោះ។



យន្តការអភិវឌ្ឍន៍ស្អាត

- ✖ អនុម័តដោយសហគមន៍អន្តរជាតិនៅឆ្នាំ១៩៩៧យន្តការអភិវឌ្ឍន៍ស្អាតមានគោលបំណងលើកកម្ពស់ការអភិវឌ្ឍប្រកបដោយចីរភាពនៅក្នុងប្រទេសកំពុងអភិវឌ្ឍន៍និងអនុញ្ញាតឲ្យប្រទេសឧស្សាហកម្មជឿនលឿនទទួលបានឥណទានសម្រាប់ទូទាត់លើការបំពាយកាបូន។ដើម្បីទទួលបានឥណទាននេះនៅក្រោមយន្តការអភិវឌ្ឍន៍ស្អាតគម្រោងមួយត្រូវតែបង្ហាញនិងមានការបញ្ជាក់ថាការកាត់បន្ថយឧស្ម័នផ្ទះកញ្ចក់របស់ខ្លួន គឺជាការពិតអាចវាស់វែងបាននិងបន្ថែមទៅអ្វីដែលអាចកើតមានក្នុងករណីគ្មានគម្រោងយន្តការអភិវឌ្ឍន៍ស្អាតទេ។

ការកាត់បន្ថយការបំភាយឧស្ម័នផ្ទះកញ្ចក់ពីការបាត់បង់ព្រៃឈើនិងការរេចរើលព្រៃឈើ

- ✖ ការបាត់បង់ព្រៃឈើនិងការរេចរើលនៃព្រៃឈើធ្វើឲ្យមានការបំភាយឧស្ម័នផ្ទះកញ្ចក់ប្រមាណជា២០% នៃការបំភាយឧស្ម័នផ្ទះកញ្ចក់សរុបនៅលើពិភពលោកដែលការបំភាយនេះមានចំនួនច្រើនជាងការបំភាយនៅក្នុងវិស័យដឹកជញ្ជូននៅក្នុងពិភពលោកទាំងមូលនិងឈរក្នុងលំដាប់ទីពីរបន្ទាប់ពីវិស័យថាមពល។ ការកាត់បន្ថយការបំភាយឧស្ម័នផ្ទះកញ្ចក់ ពីការបាត់បង់ព្រៃឈើគឺជាការលើកទឹកចិត្តផ្នែកហិរញ្ញវត្ថុដល់ប្រទេសកំពុងអភិវឌ្ឍន៍ដើម្បីកាត់បន្ថយការបំភាយឧស្ម័នផ្ទះកញ្ចក់ពីការបាត់បង់ព្រៃឈើ និងវិនិយោគលើមាតិកាទៅរកការអភិវឌ្ឍដោយនិរន្តរភាពដែលបំភាយឧស្ម័នកម្រិតទាប។ គម្រោងដូចនេះមានសក្តានុពលយ៉ាងខ្លាំងសម្រាប់ប្រទេសនៅតំបន់ត្រូពិចដែលមានគម្របព្រៃឈើធំទូលាយដូចជាប្រទេសកម្ពុជា។

- ✖ តាមរយៈទីផ្សារកាបូនស្ម័គ្រចិត្តវិស័យឯកជនរួមទាំងបុគ្គលនានាអាចទិញ ឥណទានកាបូនដើម្បីទូទាត់លើការបំភាយកាបូន។ តាមរយៈការអភិរក្សព្រៃ ឈើនិងការគ្រប់គ្រងព្រៃឈើដោយនិរន្តរភាពនិងតាមរយៈការវាស់វែងការ ត្រួតពិនិត្យនិងការវាយតម្លៃដែលអាចទុកចិត្តបានការកាត់បន្ថយការបំភាយ ឧស្ម័នផ្ទះកញ្ចក់ពីការបាត់បង់ព្រៃឈើនិងការរេចរើលព្រៃឈើមានសក្តានុ ពលក្នុងការទទួលបានមូលនិធិជាច្រើនសម្រាប់វិស័យព្រៃឈើ។ ប្រការ សំខាន់គឺត្រូវដាក់ឱ្យអនុវត្តយន្តការចែករំលែកដើម្បីធានាថាផលប្រយោជន៍ពី ការកាត់បន្ថយការបំភាយឧស្ម័នផ្ទះកញ្ចក់ពីការបាត់បង់ព្រៃឈើ និងការ សេករេចរើលនៃព្រៃឈើ ត្រូវបានចែករំលែក ដោយសមធម៌ជាមួយសហគមន៍ ព្រៃឈើនៅមូលដ្ឋាន។





សូមអរគុណចំពោះការយកចិត្តទុកដាក់

